

୧ ଡିସେମ୍ବର ୨୦୧୭ ଖୁତବା ଜୁମାର ସାରାଂଶ  
ସ୍ଥାନ - ମସଜିଦ୍ ବୟତୁଲ୍ ଫୁତୁହ୍, ଲଣ୍ଡନ

ଆଜି (୧୨ ରବିଉଲ୍ ଅଫୁଲ୍) ଯଦି ଆମେ ଆନୟିତ ଓ ଉତ୍ଫୁଲ୍ଲିତ ହେଉ ତେବେ ହଜରତ ମହମ୍ମଦ ସ.ଆଙ୍କ ଚରିତ୍ର ମୁତାବକ ଅମଳ କରି, ହେବା ଉଚିତ୍ । ଯେଉଁଲି (ଆମେ) ଉପାସନାର ସ୍ତରବୃଦ୍ଧି କରିବା ସେହିପରି (ଆମର) ଏକେଶ୍ଵରବାଦ ଉପରେ ପୂର୍ଣ୍ଣ ବିଶ୍ଵାସ ଓ ଉତ୍ତମ ଚରିତ୍ରର ସ୍ତରବୃଦ୍ଧି ହେବ । ଆଖରିନ୍ (ଅନ୍ତିମ ଯୁଗ)ର ଏହି ଜମାଅତର ସଦସ୍ୟମାନଙ୍କର କର୍ତ୍ତବ୍ୟ କି ହଜରତ ମହମ୍ମଦ ସ.ଆଙ୍କର ଚରିତ୍ରର ଅନୁକରଣ କରି ଯେପରି ସାହାବାମାନେ ଉପାସନାର ଉଚ୍ଚସ୍ତର ନିର୍ଦ୍ଧାରଣ କଲେ ସେହିପରି ଆମ୍ଭେମାନେ ମଧ୍ୟ (ନିଜ) ଉପାସନାର ସ୍ତର ଉଚ୍ଚା କରିବା ଓ କେବଳ ସାଂସାରିକ କାର୍ଯ୍ୟ ବ୍ୟସ୍ତତାରେ ନିଜକୁ ନିୟୋଯିତ କରିଦେବା ନାହିଁ ।

ତଶହୁଦ୍, ତଉଜ୍ ଏବଂ ସୁରେ ଫାତିହାର ଆବୃତ୍ତି କରିବା ପରେ ହଜୁର ଅନଫୁର ଅ:ବ କହିଲେ- ୧୨ ରବିଉଲ୍ ଅଫୁଲ୍ ଏକ ଏପରି ଦିବସ ଯେଉଁଦିନ ଏହି ସଂସାରରେ ସେହି ପ୍ରକାଶ ଅବତୀର୍ଣ୍ଣ ହେଲା ଯାହାକୁ ଅଲ୍ଲାଃତାଲା ସିରାଜେ ମୁନିର୍ କହିଲେ । ଯେ ସମଗ୍ର ସଂସାରକୁ ଆଧ୍ୟାତ୍ମିକତାର ପ୍ରକାଶ ପ୍ରଦାନ କରିବାର ଥିଲା ଏବଂ ତାହା ସେ ସମ୍ପାଦନ କଲେ । ଯାହାକୁ ଅଲ୍ଲାଃ ଆଧିପତ୍ୟକୁ ସଂସାରରେ ପ୍ରତିଷ୍ଠିତ କରିବାର ଥିଲା ଏବଂ ତାହା ସେ ସମ୍ପାଦନ କଲେ । ଯାହାକୁ ବର୍ଷ ବର୍ଷର ମୃତକମାନଙ୍କୁ ଜୀବନ୍ତ କରିବାର ଥିଲା ଏବଂ ସେ ତାହା କଲେ । ଯେ ସଂସାରକୁ ଶାନ୍ତି ଓ ସୁରକ୍ଷା ପ୍ରଦାନ କରିବାର ଥିଲା ଏବଂ ସେ ତାହାର ପ୍ରତିଷ୍ଠା କଲେ । ଯାହାକୁ ଅଲ୍ଲାଃତାଲା କହିଲେ ଫୁମା ଅରସଲ୍ନାକା ଜଲ୍ଲା ରହ୍ମତଲ୍ ଲିଲ୍ଆଲମିନ୍ ଅର୍ଥାତ୍ ଆମ୍ଭେ ତୁମକୁ ବିଶ୍ଵାସୀଙ୍କ ପାଇଁ କେବଳ କରୁଣା (ପ୍ରଦର୍ଶନ) କରିବା ନିମନ୍ତେ ପ୍ରେରଣ କରିଅଛୁ । ଯେ କେବଳ ମାନବ ଜାତି ପାଇଁ ନୁହେଁ ବରଂ ପଶୁପକ୍ଷୀମାନଙ୍କ ପାଇଁ ମଧ୍ୟ ଦୟାର (ସାଗର) ଥିଲେ । ଯାହାଙ୍କ ସମ୍ବନ୍ଧରେ ଅଲ୍ଲାଃତାଲା ଆପଣଙ୍କ ମାନ୍ୟକାରୀମାନଙ୍କୁ କହିଲେ କି ଅଲ୍ଲାଃକ ରସୁଲ୍ ତୁମମାନଙ୍କ ପାଇଁ (ଅନୁସରଣ ଯୋଗ୍ୟ)ସୁନ୍ଦର ଆଦର୍ଶ ଅଟନ୍ତି । ଯେପରି ଅଲ୍ଲାଃ କହିଛନ୍ତି-

ଲକଦ୍ କାନାଲକୁଫ୍ ଫି ରସୁଲିଲ୍ଲାହି ଉସ୍ଫାତୁନ୍ ହସନତୁଲ୍ ଲିମନ୍ କାନା ଝରସୁଲ୍ଲାହି ଓଲ୍ଲୋମଲ୍ ଆଖୁରା ଓ ଜକରଲ୍ଲାହା କସିରା ଅର୍ଥାତ୍ ନିଃସନ୍ଦେହ ଅଲ୍ଲାଃକ ରସୁଲ୍ ତୁମମାନଙ୍କ ପାଇଁ ଉତ୍ତମ ଚରିତ୍ରର ଏକ ଆଦର୍ଶ ଅଟନ୍ତି ସେହି ସମସ୍ତ ଲୋକମାନଙ୍କ ସକାଶେ ଯେ ଅଲ୍ଲାଃ ଓ ଅନ୍ତିମ ଦିବସର ସାକ୍ଷାତ ବିଷୟରେ ଆଶା କରନ୍ତି ଓ ଅଲ୍ଲାଃକର ଅତ୍ୟଧିକ ସ୍ମରଣ କରନ୍ତି । ସୁତରାଂ ଏହି ଉତ୍ତମ ଚରିତ୍ରର ଅନୁକରଣ କରିବା ବ୍ୟତୀତ ଜଣେ (ପ୍ରକୃତ) ମୁସଲମାନ ହିଁ ହୋଇନଥାଏ । ଆମ ନବୀ ସିରୋମଣୀ ଆମମାନଙ୍କ ପାଇଁ ଏକେଶ୍ଵରବାଦର ନମୁନା ମଧ୍ୟ ସ୍ଥାପନ କଲେ, ଉପାସନାର, ଉତ୍ତମ ଚରିତ୍ର, ଭକ୍ତ କର୍ତ୍ତବ୍ୟ ସମ୍ପାଦନ କରିବା ଆଦି ସମସ୍ତ ପ୍ରକାରର ନମୁନା ସ୍ଥାପନ କଲେ । କିନ୍ତୁ ଦୁଃଖଦ ଯେ ଆଜିକାଲି ଅଧିକାଂଶ ମୁସଲମାନମାନେ ଆପଣଙ୍କ ସହିତ ପ୍ରେମ କରିବାର ଘୋଷଣା ତ କରୁଛନ୍ତି କିନ୍ତୁ ସେମାନଙ୍କ ଅମଳ ସମ୍ପୂର୍ଣ୍ଣ ରୂପେ ବିପରୀତ ଅଟେ ଯାହାର ଆମ ନବୀ ସିରୋମଣୀ ଶିକ୍ଷା ଦେଇଥିଲେ ଏବଂ ଯାହା ଆପଣ ଅମଳ କରି ଦେଖାଇଲେ । ଆଜି ଅଧିକାଂଶ ମୁସଲମାନ ଦେଶମାନଙ୍କରେ ବିଭ୍ରାଟ ଓ ବିଶୃଙ୍ଖଳା ବଢିଚାଲିଛି । ପାକିସ୍ତାନରେ ଏହି ବିଭ୍ରାଟର ଅଗ୍ର ଯେପରି ଗୋଟିଏ ସ୍ଥାନରୁ ଅନ୍ୟସ୍ଥାନକୁ ବ୍ୟାପୀ ନଯାଉ ସେଥିପାଇଁ ସେମାନେ କେତେକ ସହରରେ ମୋବାଇଲ୍ ଫୋନ୍ର ଯୋଗାଯୋଗ ବନ୍ଦ କରିଦେଲେ ଏବଂ ପ୍ରତ୍ୟେକ ଛକ ଓ ରାସ୍ତାରେ ପୋଲିସ୍ ମୁତୟନ କରିଦେଲେ । କ’ଣ ଏହା ସେହି ନବୀ ସିରୋମଣୀଙ୍କ ଜନ୍ମ ଦିବସ ପାଳନ କରିବାର ମାର୍ଗ କି ପ୍ରତ୍ୟେକ ପୁଣ୍ୟବନ୍ତ (ମଶିୟ) ଆଜି ଭୟ ଓ ଆତଙ୍କିତ । ଆମ ପ୍ରିୟ ନବୀଙ୍କ ନାମ ନେଇ ଅହେମଦିଙ୍କ ବିରୋଧରେ ଅସଭ୍ୟ ଓ କୁଭାଷା ବ୍ୟବହାର କରିବା ତ ସେମାନଙ୍କ ନିତିଦିନିଆ କାର୍ଯ୍ୟ କିନ୍ତୁ ଆଜି ଏଥିରେ ତିବ୍ରତା ଦେଖିବାକୁ ମିଳୁଅଛି । କିଛିଦିନ ପୂର୍ବେ ପାକିସ୍ତାନର କେତେକ ସହରରେ ଯେଉଁ ଘେରାଉ କରାଗଲା ଓ (ଲୋକେ) ଧାରଣା ଦେଇ ବସିଲେ, ଯାହାକି ସମସ୍ତ ପୁଣ୍ୟବନ୍ତ ସହରୀକୁ ବ୍ୟସ୍ତ ବିବ୍ରତ କରିଦେଲା । କାରଣ କାରବାର (ଜୀବନ) ସମ୍ପୂର୍ଣ୍ଣ ରୂପେ ଠପ୍ ହେବା ସହିତ କୌଣସି ରୋଗୀ ଚିକିତ୍ସାଳୟରେ ମଧ୍ୟ ପହଂଚିପାରୁନଥିଲେ । ସ୍କୁଲମାନଙ୍କୁ ବନ୍ଦ କରିଦିଆଗଲା ଏପରିକି ଦୋକାନ ବଜାର ମଧ୍ୟ ବନ୍ଦ ରହିଲା । ଯାହା ଘରେ ଖାଦ୍ୟ ସାମଗ୍ରୀ ନଥିଲା ସେ ନିଜ ପିଲାଛୁଆଙ୍କ ପାଇଁ ଖାଦ୍ୟ ସାମଗ୍ରୀ ମଧ୍ୟ ଆଣିପାରୁନଥିଲା । ଦେଶକୁ ଅରବ ଅରବ ଟଙ୍କାର କ୍ଷତି ସହ୍ୟ କରିବାକୁ ପଡ଼ିଲା ଏବଂ

ଏସବୁ ସେହି ନାମକୁ ମାତ୍ର ମୌଳବିକ ହୁଏବେ ରସୁଲ୍‌ର ଶ୍ରେଣୀଗାନ ଦେବା ଯୋଗୁଁ ଘଟିଲା ଯେ ସମଗ୍ର ବିଶ୍ୱ ପାଇଁ ଦୟାର ସାଗର ଥିଲେ ଯେ ଆମକୁ ଶିକ୍ଷା ଦେଲେ କି ରାସ୍ତାର (ମଧ୍ୟ କିଛି) କର୍ତ୍ତବ୍ୟ ରହିଛି ତାହା ମଧ୍ୟ ପାଳନ କର । କିନ୍ତୁ ଏହି ଲୋକମାନେ ତ ନବୀଙ୍କ ସୁରକ୍ଷା କରିବା ନାମରେ ରାସ୍ତା ରୋକ କରୁଛନ୍ତି ଲୋକମାନଙ୍କୁ (ଅପମା) କଷ୍ଟ ଦେଉଛନ୍ତି । ହଜରତ ମହମ୍ମଦ ସ.ଆଙ୍କ ଶିକ୍ଷା ଓ ଆପଣଙ୍କର କାର୍ଯ୍ୟକଳାପ ସହ ଏସବୁ ହରକତର ତିଳେ ମାତ୍ର ସାମଞ୍ଜସ୍ୟ ନାହିଁ । ଏମାନେ ଯାହା ଇଚ୍ଛା କରନ୍ତୁ କିନ୍ତୁ ଆମେ ଅହେମହିଙ୍କର କର୍ତ୍ତବ୍ୟ କି ଆମେ ହଜରତ ମହମ୍ମଦ ସ.ଆଙ୍କର ପ୍ରତ୍ୟେକ କାର୍ଯ୍ୟକଳାପ ପ୍ରତି ନଜର ରଖି ନିଜର ସମସ୍ତ ଶକ୍ତି ଓ ସାମର୍ଥ୍ୟ ବିନିଯୋଗ କରି ତଦନୁଯାୟୀ ଅମଳ କରିବାକୁ ଚେଷ୍ଟା କରିବା ।

ହଜୁର ଅନସ୍ୱର ଅ.ବ କହିଲେ- ବର୍ତ୍ତମାନ ମୁଁ ହଜରତ ମହମ୍ମଦ ସ.ଆଙ୍କ ଉତ୍ତମ ଚରିତ୍ରର ବିଭିନ୍ନ ଦୃଷ୍ଟିକୋଣ ସମ୍ବନ୍ଧରେ ଚର୍ଚ୍ଚା କରିବି । ଅଲ୍ଲାଃତାଲାଙ୍କ ସହ ଅପଣଙ୍କର ଯେଉଁ ପ୍ରଗାଢ଼ ପ୍ରେମ ଥିଲା ତାହା ବର୍ଷନା କରି ହଜରତ ମସିହ ମଉଦ ଆ.ସ ଏକ ସ୍ଥାନରେ କୁହନ୍ତି- ହଜରତ ମହମ୍ମଦ ସ.ଆ ଏକ ହସ୍ତିର ପାଗଳ ପରି ପ୍ରେମିକ ହୋଇ ସେସବୁକିଛି ପ୍ରାପ୍ତ କଲେ ଯାହା ସଂସାରରେ କାହାରିକୁ କଦାପି ମିଳିନଥିଲା । ଆପଣଙ୍କୁ ଅଲ୍ଲାଃଙ୍କ ସହ ଏଭଳି ପ୍ରେମ ଥିଲା କି ସାଧାରଣ ଲୋକ ମଧ୍ୟ କହୁଥିଲେ କି ଅଶକା ମହମ୍ମଦ ଆଲା ରବ୍‌ବିହି ଅର୍ଥାତ୍ ମହମ୍ମଦ ସ.ଆ ନିଜ ପାଳନକର୍ତ୍ତାର ଆଶିକ୍ (ପ୍ରେମି) ହୋଇଗଲାଣି ।

ପୁନଶ୍ଚ ହଜରତ ମହମ୍ମଦ ସ.ଆଙ୍କ ଅଲ୍ଲାଃତାଲାଙ୍କ ସହ ପ୍ରେମ କରିବା ସମ୍ବନ୍ଧରେ ହଜରତ ମସିହ ମଉଦ ଆ.ସ କୁହନ୍ତି ଯେତେବେଳେ ଏହି ପକ୍ତି ଅବତୀର୍ଣ୍ଣ ହେଲା କି ଅମାନ୍ୟକାରୀମାନେ ଅପବିତ୍ର, ଅପକର୍ମା ଏବଂ ଶଇତାନର ବଂଶଧର ତଥା ସେମାନଙ୍କ ଉପାସ୍ୟ ନର୍କର ଇନ୍ଦନ ଓ ନର୍କ ପାଇଁ ଯଥେଷ୍ଟ ଅଟନ୍ତି । ସେତେବେଳେ ଅବୁତାଲିବ ହଜରତ ମହମ୍ମଦ ସ.ଆଙ୍କୁ ଡାକି କହିଲେ, ହେ ମୋର ପୁତୁରା ! ବର୍ତ୍ତମାନ ତୋର ଅପନିନ୍ଦାରେ ମକାବାସୀ ଉତ୍ତେଜିତ ହୋଇଉଠିଲେଣି ଏବଂ ସମ୍ଭବତଃ ସେମାନେ ତୋ ସହିତ ମୋତେ ମଧ୍ୟ ହତ୍ୟା କରିଦେଇପାରନ୍ତି । ତୁମେ ସେମାନଙ୍କ ବିଦ୍ୱାନମାନଙ୍କୁ ନିର୍ବୁଦ୍ଧିଆ କରୁଛ ଏବଂ ସେମାନଙ୍କ ଗୁରୁଜନମାନଙ୍କୁ ଶରୁଲ୍ ବରିୟା ଆକ୍ଷା ଦେଲ ଏବଂ ସେମାନଙ୍କ ସମ୍ମାନୀୟ ଉପାସ୍ୟଗୁଡ଼ିକୁ ହେଜମ୍ ଓ ନର୍କର ଇନ୍ଦନ କହିଲ ତଥା ସେମାନଙ୍କୁ ଅପବିତ୍ର, ଅପକର୍ମା ଓ ଶଇତାନର ବଂଶଧର କହିଲେ । ମୁଁ ତୁମର ସୁଭକ୍ଷୀ ହୋଇଥିବା ହେତୁ କହୁଅଛି କି ଏପରି ଭାଷା ପ୍ରୟୋଗ କରିବାରୁ ଓ ଅପନିନ୍ଦାରୁ ନିବୃତ୍ତ ରୁହ କାରଣ ମୁଁ ସମ୍ପ୍ରଦାୟର ମୁକାବିଲା କରିବାର ସାମର୍ଥ୍ୟ ରଖୁ ନାହିଁ । ଏଥିରେ ହଜରତ ମହମ୍ମଦ ସ.ଆ ଉତ୍ତର ଦେଲେ ହେ ମୋର ଚଚା ! ଏହା ଅପନିନ୍ଦା ନୁହେଁ ବରଂ ସତ୍ୟର ପରିପ୍ରକାଶ ଓ ଉଚିତ୍ ସମୟରେ (ଅଲ୍ଲାଃଙ୍କ) ଆଦେଶ ମୁତାବକ ଲୋକମାନଙ୍କୁ ସନ୍ଦେଶ ଦେବା ଅଟେ ଏବଂ ଏଥିପାଇଁ ତ ମୁଁ ପ୍ରେରିତ । ଯଦି ଏହି କର୍ତ୍ତବ୍ୟ ସମ୍ପାଦନରେ ମୋତେ ଜୀବନ ହାରିବାକୁ ପଡ଼େ ତେବେ ମୁଁ ଏପରି ମୃତ୍ୟୁକୁ ଆନନ୍ଦ ସହିତ ସ୍ୱୀକାର କରିବି । ମୋ ଜୀବନ ଏହି ମାର୍ଗରେ ଉତ୍ସର୍ଗିକୃତ ତେଣୁ ମୁଁ ମରିବା ଭୟରେ ସତ୍ୟର ପରିପ୍ରକାଶରୁ ନିବୃତ୍ତ ରହିପାରିବି ନାହିଁ । ହେ ଚଚା ! ଯଦି ତୁମେ ନିଜ ଦୁର୍ବଳତା ଓ କଷ୍ଟ (ପାଇବାକୁ ନେଇ) ଚିନ୍ତିତ ତେବେ ତୁମେ ମୋତେ ନିଜ ତତ୍ତ୍ୱାବଧାନରେ ରଖିବାରୁ ବିଚ୍ଛେଦ କରିଦିଅ । ଅଲ୍ଲାଃଙ୍କ ରାଶି ମୋତେ ତୁମର କୌଣସି ଲୋଡ଼ା ନାହିଁ । ମୁଁ ଅଲ୍ଲାଃଙ୍କ ବାଣୀ (ଲୋକମାନଙ୍କ ନିକଟରେ) ପହଂଚାଇବାରୁ କଦାପି ନିବୃତ୍ତ ରହିପାରିବି ନାହିଁ । ମୋତେ ଅଲ୍ଲାଃଙ୍କ ବାଣୀ ନିଜ ଜୀବନଠାରୁ ମଧ୍ୟ ଅଧିକ ପ୍ରିୟ ଅଟେ । ଯଦି ମୁଁ ଏହି ମାର୍ଗରେ ମୃତ୍ୟୁବରଣ କରେ ତେବେ ମୁଁ ଇଚ୍ଛା କରିବି କି ବାରମ୍ବାର ଜୀବିତ ହୋଇ ସର୍ବଦା ଏହି ମାର୍ଗରେ ମୃତ୍ୟୁବରଣ କରୁଥାଏ । ଏହା ଭୟ କରିବାର ସ୍ଥାନ ନୁହେଁ ବରଂ ଏଥିରେ ମୋତେ ଅତ୍ୟଧିକ ଆନନ୍ଦ ଲାଭ ହେଉଅଛି କି ମୁଁ ଏହି ମାର୍ଗରେ ଦୁଃଖ ବରଦାସ୍ତ କରେ । ହଜୁର ସ.ଆ ଏହି ପ୍ରବଚନ ଦେବା ସମୟରେ ଆପଣଙ୍କ ମୁଖମଣ୍ଡଳରେ ସତ୍ୟ ଓ ପ୍ରକାଶରେ ପରିପୂର୍ଣ୍ଣ ହେବା ଦୃଶ୍ୟମାନ ହେଉଥିଲା ଏବଂ ଯେତେବେଳେ ହଜୁର ନିଜର ବକ୍ତବ୍ୟ ଶେଷକଲେ ସେତେବେଳେ ସତ୍ୟର ପ୍ରକାଶ ଦେଖି ଅବୁତାଲିବଙ୍କ ଆଖିରୁ ଅସମ୍ଭଳ ଅଶ୍ରୁ ଝରିପଡ଼ିଲା ଏବଂ କହିଲେ ମୁଁ ତୁମର ଏପରି ଉଚ୍ଚ ଚିନ୍ତାଧାରା ସହ ଅବଗତ ନଥିଲି । ତୁମେ ତ ଭିନ୍ନ ରଙ୍ଗରେ ଓ ଭିନ୍ନ ପଦରେ ପ୍ରତିଷ୍ଠିତ ଯାଅ ନିଜର କାମ କର, ଯେପର୍ଯ୍ୟନ୍ତ ମୁଁ ଜୀବିତ ଅଛି ଏବଂ ଯେପର୍ଯ୍ୟନ୍ତ ମୋର ସାମର୍ଥ୍ୟ ମୁଁ ତୁମ ସାଥରେ ଅଛି ।

ହଜୁର ଅନସ୍ୱର ଅ.ବ କହିଲେ- ଆଜି ଆମ ଅହେମଦିମାନଙ୍କ ଉପରେ ଏହି ଅଭିଯୋଗ ଲଗାଯାଉଅଛି କି ମିର୍ଜା ଗୁଲାମ ଅହେମଦ କାଦିଆନି ଆ.ସଙ୍କୁ ସ୍ୱୀକାର କରିବା ଯୋଗୁଁ ଅହେମଦିମାନେ ଅମାନ୍ୟକାରୀ ପାଲଟିଯାଇଛନ୍ତି । ଉପରେ ମୁଁ ଯେଉଁ ଘଟଣା ଚର୍ଚ୍ଚା କଲି ତାହା ଆମେ ଇତିହାସରେ ପଢୁଛେ ଏବଂ ଶୁଣୁଛେ କିନ୍ତୁ ଯେଭଳି ଅଣଆୟତ ଓ ବେଦନାର ସହିତ ହଜରତ ମସିହ ମଉଦ ଆ.ସ ଏହାକୁ ବର୍ଷନା କରିଛନ୍ତି ସେଥିରୁ ଆପଣଙ୍କର ହଜରତ ମହମ୍ମଦ ସ.ଆଙ୍କ ସହିତ ଥିବା (ଅଗାଧ) ପ୍ରେମ ପ୍ରକାଶ

ପାଉଛି ଏବଂ ଏଥିମାଧ୍ୟମରେ ପୁଣି ଅଲ୍ଲୁଖଙ୍କ ସହିତ ପ୍ରେମର ମାର୍ଗ ମଧ୍ୟ ଦୃଶ୍ୟମାନ ହେଉଅଛି, ଯାହାକି ହଜରତ ମହମ୍ମଦ ସ.ଆ ଆମକୁ ଦେଖାଇଲେ । ହଜରତ ମହମ୍ମଦ ସ.ଆଙ୍କ ପ୍ରେମରେ ହଜରତ ମସିହ ମଉଦ ଆ.ସ କୁହନ୍ତି-

ମୁଁ ସର୍ବଦା ଆଶ୍ଚର୍ଯ୍ୟାନ୍ୱିତ ଦୃଷ୍ଟରେ ଦେଖେ କି ଏହି ଆରବୀ ନବୀ ଯାହାର ନାମ ମହମ୍ମଦ ସ.ଆ ଅଟେ, ତାହା ପାଇଁ ସହସ୍ର ଦରୁଦ୍ ଓ ସଲାମ, ସେ କିଭଳି ଉଚ୍ଚ ସ୍ତରର ନବୀ ଅଟେ । ତାହାର ଉଚ୍ଚ ସ୍ତରର ଅନ୍ତ ଜଣାପଡୁ ନାହିଁ ଏବଂ ତାହାର ପବିତ୍ରତାର ପ୍ରଭାବର ଅନୁମାନ ଲଗାଇବା (ସାଧାରଣ) ମଣିଷର କାର୍ଯ୍ୟ ନୁହେଁ । ଦୁଃଖଦ ଯେଭଳି ତାହାକୁ ଚିହ୍ନିବା ଉଚିତ୍ ତାହାର ସ୍ତର ଓ ପଦକୁ (କେହି) ଚିହ୍ନିପାରିଲେ ନାହିଁ । ସେହି ଏକେଶ୍ୱରବାଦ ଯାହାକି ସଂସାରୁ ହଜିଯାଇଥିଲା ସେହି ଜଣେ ବଳବାନ ଥିଲା ଯେ, ସଂସାରରେ ତାହାର ପୁନଃ ପ୍ରତିଷ୍ଠା କଲା । ସେ ଅଲ୍ଲୁଖତାଲାଙ୍କୁ ଅତ୍ୟଧିକ ପ୍ରେମ କଲେ ଏବଂ ତାହାର ଜୀବନ ମାନବଜାତି ସହ ସହାନୁଭୂତି ପ୍ରଦର୍ଶନ କରିବାରେ ସମ୍ପୂର୍ଣ୍ଣ ରୂପେ ବ୍ୟତୀତ ହେଲା । ସୁତରାଂ ଅଲ୍ଲୁଖ ଯେ ତାଙ୍କ ହୃଦୟର (ରହସ୍ୟ) ସହ ଅବଗତ ଥିଲେ ତାଙ୍କୁ ସମସ୍ତ ନବୀ ତଥା ସମସ୍ତ ପୂର୍ବ ଓ ପରବର୍ତ୍ତୀ ନବୀଙ୍କ ମଧ୍ୟରେ ଶ୍ରେଷ୍ଠତା ପ୍ରଦାନ କଲେ ଏବଂ ତାହାର ଆଶା ଅଭିଳାଷା ତାହା ଜୀବନରେ ହିଁ ପୂରଣ କରିଦେଲେ, ସେ ସମସ୍ତ ପ୍ରକାରର ବିଭୂତିର ଉତ୍ସ । ବର୍ତ୍ତମାନ ଯେ ତାହାକୁ ଅସ୍ୱୀକାର କରି କୌଣସି ପ୍ରକାରର ବିଭୂତି ପ୍ରାପ୍ତ କରିବାର ଘୋଷଣା କରେ ତେବେ ସେ ମଣିଷ ନୁହେଁ ବରଂ ଶଇତାନର ବଂଶଧର । କାରଣ ପ୍ରତ୍ୟେକ ଶ୍ରେଷ୍ଠତାର ଚାବିକାଠି କେବଳ ତାଙ୍କୁ ପ୍ରଦାନ କରାଯାଇଛି ଏବଂ ସମସ୍ତ ପ୍ରକାର ଜ୍ଞାନର ଭଣ୍ଡାର ତାହାଙ୍କୁ ପ୍ରାପ୍ତ ହୋଇଅଛି । ଯେ ତାଙ୍କ ମାଧ୍ୟମରେ (ବିଭୂତି) ହାସଲ କରିନଥାଏ ସେ ସଦାସର୍ବଦା ପାଇଁ ବଂଚିତ ରହିଥାଏ । ଆମେ ବା ଛାର କିଏ ଏବଂ ଆମର ଅସ୍ତିତ୍ୱ ବା କ'ଣ । ଆମେ ଅମାନ୍ୟକାରୀ ହେବୁ ଯଦି ଏହାର ସ୍ୱୀକାର ନକରୁ କି ପ୍ରକୃତ ଏକେଶ୍ୱରବାଦ ଆମେ ଏହି ନବୀ ମାଧ୍ୟମରେ ପ୍ରାପ୍ତ କଲୁ ଏବଂ ଜୀବନ୍ତ ଅଲ୍ଲୁଖଙ୍କ ଚିହ୍ନଟ ଏହି ନବୀ ସିରୋମଣୀ ଓ ତାହାର ପ୍ରକାଶରୁ ଅର୍ଜିତ କଲୁ ଏବଂ ଅଲ୍ଲୁଖଙ୍କ ସହ ବାର୍ତ୍ତାଳାପ କରିବାର ସୌଭାଗ୍ୟ ଯଦ୍ୱାରା ଆମେ ତାହାର ଚେହେରା ଦେଖୁଅଛୁ ଏହି ମହାନ ନବୀ ମାଧ୍ୟମରେ ସମ୍ଭବ ହେଲା । ଏହି ମାର୍ଗଦର୍ଶକ ସୁନ୍ଦର କିରଣ ଆମ ଉପରେ ପଡୁଅଛି ଏବଂ ସେପର୍ଯ୍ୟନ୍ତ ଆମେ ଆଲୋକିତ ରହିଥିବୁ ଯେପର୍ଯ୍ୟନ୍ତ ଆମେ ତାଙ୍କ ସମ୍ମୁଖରେ ଛିଡ଼ା ହୋଇରହିଥିବୁ ।

ହଜରତ ମସିହ ମଉଦ ଆ.ସ କୁହନ୍ତି- ମୁଁ ଅତ୍ୟନ୍ତ ଦୃଢ଼ତାର ସହିତ କହୁଛି ଯେ, ଜଣେ କିଭଳି ବଡ଼ ଶତ୍ରୁ ହେଉ ଅବା ଇସାଇ ଅବା ଆର୍ଯ୍ୟ ସମାଜୀ ଯେତେବେଳେ ସେ ହଜୁର ସ.ଆଙ୍କ ପୂର୍ବରୁ ଆରବବାସୀଙ୍କ ଅବସ୍ଥା ଦେଖିବ ଏବଂ ତାପରେ ସେହି ପରିବର୍ତ୍ତନକୁ ପରିଲକ୍ଷିତ କରିବ ଯାହାକି ହଜୁର ସ.ଆଙ୍କ ଶିକ୍ଷା ଓ ସୁଗୁଣର ପ୍ରଭାବରେ ସୃଷ୍ଟି ହେଲା ସେତେବେଳେ ବିନା ଦୃଢ଼ରେ ସେ ଆପଣଙ୍କ ସତ୍ୟବାଦୀ ହେବାର ସାକ୍ଷୀ ଦେବାକୁ ବାଧ୍ୟ ହେବ । ପବିତ୍ର କୋରାନ ସେମାନଙ୍କ ପ୍ରାଥମିକ ଅବସ୍ଥାର ନକ୍ସା ଚଣାଯାଇଛି କି **ଓ ଯାକୁଲୁନା କମା ତାକୁଲୁଲ୍ ଅନଆମ୍** ଅର୍ଥାତ୍ ସେମାନେ ଏପରି ଖାଆନ୍ତି ଯେମିତି ପଶୁ ଖାଇଥାନ୍ତି, ସେମାନଙ୍କ ଅବସ୍ଥା ପଶୁଠାରୁ କିଛି କମ୍ ନୁହେଁ । ଏହା ସେମାନଙ୍କ ଅମାନ୍ୟ କରିବାର ଅବସ୍ଥା ଥିଲା । ପୁଣି ଯେତେବେଳେ ହଜରତ ମହମ୍ମଦ ସ.ଆଙ୍କ ପବିତ୍ର ପ୍ରଭାବ ସେମାନଙ୍କୁ ପ୍ରଭାବିତ କଲା ସେତେବେଳେ ସେମାନଙ୍କ ଅବସ୍ଥା **ୟବିତୁନା ଲିରବ୍‌ହିମ୍ ସୁଜାଦଉଁ ଓକୟାମା**ରେ ପରିବର୍ତ୍ତନ ହୋଇଗଲା ଅର୍ଥାତ୍ ସେମାନେ ନିଜ ପାଳନକର୍ତ୍ତାଙ୍କ ନିକଟରେ ସଜଦା କରିବା, ଦଣ୍ଡାୟମାନ ରହିବା ଅବସ୍ଥାରେ ରାତ୍ରି ଅତିବାହିତ କରନ୍ତି ।

ହଜୁର ଅନୂର ଅ.ବ କହିଲେ- ସୁତରାଂ ପ୍ରାରମ୍ଭିକ (ସାହାବାମାନଙ୍କ) ସହିତ ମିଳିତ ହେବା ଏହି ଆଖରିନ୍ (ଅନ୍ତିମ ଯୁଗ)ର ଏହି ଜମାଅତର ସଦସ୍ୟମାନଙ୍କର କର୍ତ୍ତବ୍ୟ କି ହଜରତ ମହମ୍ମଦ ସ.ଆଙ୍କର ଚରିତ୍ରର ଯେପରି ସାହାବାମାନେ ଅନୁକରଣ କରି ଉପାସନାର ଉଚ୍ଚସ୍ତର ନିର୍ଦ୍ଧାରଣ କଲେ ସେହିପରି ଆମେମାନେ ମଧ୍ୟ (ନିଜ) ଉପାସନାର ସ୍ତର ଉଚ୍ଚା କରିବା ଓ କେବଳ ସାଂସାରିକ କାର୍ଯ୍ୟ ବ୍ୟସ୍ତତାରେ ନିଜକୁ ନିୟୋଯିତ କରିଦେବା ନାହିଁ । ଅନ୍ତଃବିଭାଗ ଓ ଜମାଅତର ବ୍ୟବସ୍ଥା ଦାୟିତ୍ୱରେ ଥିବା ବିଭାଗ ଏହି ରିପୋର୍ଟ ଦେଇଥାନ୍ତି କି ଆମ ଜମାଅତର ୪୦, ୫୦, ୬୦ ପ୍ରତିଶତ ଲୋକ ନମାଜ ପାଠ କରୁଛନ୍ତି । କିନ୍ତୁ ଯେପର୍ଯ୍ୟନ୍ତ ଆମେ ୧୦୦ ପ୍ରତିଶତ ନମାଜୀ ଉତ୍ପନ୍ନ କରିନଦେଉ ଆମକୁ ଶାନ୍ତି ମିଳିବ ନାହିଁ ଏବଂ କେବଳ ବ୍ୟବସ୍ଥା ନୁହେଁ ବରଂ ପ୍ରତ୍ୟେକ ବ୍ୟକ୍ତିକୁ ନିଜର ନିରୀକ୍ଷଣ କରିବା ଉଚିତ୍ ଯେ, ସେ କେଉଁ ଅବସ୍ଥାରେ ରହିଛି ।

ପୁଣି ସତ୍ୟବାଦୀ ଓ ସତ କହିବାରେ ଆପଣଙ୍କର କିଭଳି ନମୁନା ଥିଲା ଏଥିସମ୍ବନ୍ଧରେ ଆପଣଙ୍କର ସବୁଠାରୁ ବଡ଼ ଶତ୍ରୁ ନଜର୍ ବିନ୍ ହାରିସ୍‌ର ସାକ୍ଷ୍ୟ ଶୁଣନ୍ତୁ । ଏକଦା କୁରେଶର ମାନ୍ୟଗଣ୍ୟ ବ୍ୟକ୍ତିତ୍ୱମାନେ ଏକତ୍ରିତ ହେଲେ ସେମାନଙ୍କ ମଧ୍ୟରେ ଅବୁ




ଜହଲ୍ ଏବଂ ନଜର ବିନ୍ ହାରିସ୍ ମଧ୍ୟ ଥିଲେ ହଜରତ ମହମ୍ମଦ ସ.ଆଙ୍କ ସମ୍ବନ୍ଧରେ କେହି ଜଣେ କହିଲେ କି ତାଙ୍କୁ ଯାଦୁଗର କିମ୍ବା ମିଥ୍ୟାବଦୀ ଘୋଷିତ କରିଦିଅ । ସେତେବେଳେ ନଜର ବିନ୍ ହାରିସ୍ ଛିଡ଼ା ହୋଇ କହିଲା ହେ କୁରେଶ୍‌ର ଦଳ ! ଆଜି ଏକ ଏପରି ମାମଲା ତୁମମାନଙ୍କ ସମ୍ମୁଖକୁ ଆସିଛି ଯାହାର ମୁକାବିଲା କରିବା ପାଇଁ ତୁମେ ସଠିକ୍ ରୂପେ କୌଣସି ନିଷ୍ପତ୍ତି ହିଁ କରିପାରୁ ନାହିଁ । ତୁମମାନଙ୍କ ମଧ୍ୟରେ ମହମ୍ମଦ ଜଣେ ଯୁବକ ଥିଲେ ଏବଂ ସେ ତୁମ ସମସ୍ତଙ୍କୁ ଅତ୍ୟନ୍ତ ପ୍ରିୟ ଥିଲେ, ସବୁଠାରୁ ଅଧିକ ସତ୍ୟବାଦୀ ଥିଲେ, ସମସ୍ତଙ୍କଠାରୁ ଅଧିକ ଅମାନାତଦାର୍ (ବିଶ୍ୱସ୍ତ) ଥିଲେ । ବର୍ତ୍ତମାନ ତୁମେ କହୁଅଛ କି ସେ ଯାଦୁଗର । ମନେରଖ ଯାଦୁଗରଙ୍କ ଭଳି ତାଙ୍କ ନିକଟରେ କୌଣସି କଳା ନାହିଁ, ଆମେ ମଧ୍ୟ ଯାଦୁଗର ଦେଖୁଛୁ । ତୁମେ କହିଲ ସେ ଭବିଷ୍ୟବାଣୀ କରୁଥିବା ପାଗଳ (କାହିନ୍) ଅଟନ୍ତି । ଆମେ ଏପରି ବ୍ୟକ୍ତି ମଧ୍ୟ ଦେଖୁଛୁ କିନ୍ତୁ ସେ କଦାପି କାହିନ୍ ନୁହନ୍ତି । ତୁମେ କହିଲ ସେ ଗୀତକାର (ଶାୟର) ଅଟନ୍ତି ଆମେ ଗୀତର ସମସ୍ତ ବିଭାଗ ସହ ଅବଗତ କିନ୍ତୁ ସେ ଗୀତକାର ମଧ୍ୟ ନୁହନ୍ତି । ତୁମେ କହିଲ ସେ ପାଗଳ ଅଟନ୍ତି କିନ୍ତୁ ପାଗଳାମିର ତାଙ୍କ ନିକଟରେ କୌଣସି ଚିହ୍ନବର୍ଣ୍ଣ ହିଁ ନାହିଁ । ଅତଃ ତୁମେମାନେ ଆହୁରି ଅଧିକ ଅନୁଧ୍ୟାନ କରିନିଅ ତୁମ ନିକଟରେ ଏକ ବହୁତ ବଡ଼ ମାମଲା ଆସି ପହଞ୍ଚିଛି ।

ଅବୁ ଜହଲ୍ ତ ଆପଣଙ୍କ ସତ୍ୟବାଦୀ ହେବାର କଦାପି ଅସ୍ୱୀକାର କରିପାରି ନାହିଁ । ସେ କହିଲା ମୁଁ ତୁମକୁ ମିଥ୍ୟାବାଦୀ କହୁ ନାହିଁ କିନ୍ତୁ ତୁମେ ଯେଉଁ ଶିକ୍ଷା ନେଇ ଆସିଛ ଆମେ ତାହାକୁ ଭୁଲ କହୁଅଛି କାରଣ ତୁମେ ଆମ ପ୍ରତିମାମାନଙ୍କ ବିରୋଧରେ ଲୋକଙ୍କୁ ପ୍ରବର୍ତ୍ତାଉଛ । ଅବୁସୁଫୟାନ୍ ମଧ୍ୟ ହରକଲ୍‌ର ଦରବାରରେ ଏହା କହିଥିଲେ କି ହଜୁର ସ.ଆ କଦାପି ମିଛ କହିନାହାନ୍ତି ଏବଂ ସମସ୍ତଙ୍କୁ ସର୍ବଦା ସତ କହିବାକୁ ପୋଷ୍ଟାହିତ କରନ୍ତି । ଅତଃ ଶତ୍ରୁଠାରୁ ବଳି ଶତ୍ରୁ ମଧ୍ୟ ଆପଣଙ୍କୁ କଦାପି ମିଥ୍ୟାବାଦୀ କହି ପାରିନାହିଁ ଏବଂ ଏହା ହିଁ ଆପଣଙ୍କ ନବୀ ହେବାର ବହୁତ ବଡ଼ ପ୍ରମାଣ । ଯହୁଦି ବିଦ୍ୱାନ ଆପଣଙ୍କ ଚେହେରାକୁ ଦେଖି କହିଥିଲେ କି ଏହା ଏକ ମିଥ୍ୟାବଦୀର ଚେହେରା ହୋଇ ନପାରେ ।

ହଜୁର ଅନୂର ଅ.ବ କହିଲେ- ଅତଃ ଆପଣଙ୍କ ଅନୁଗାମୀ ହୋଇ ଅହେମଦିମାନଙ୍କୁ ନିଜ ସତ୍ୟବାଦୀ ହେବାର ସ୍ତର ଉଚ୍ଚା କରିବାକୁ ସର୍ବଦା ଚେଷ୍ଟା କରିବା ଉଚିତ୍ । ଯଦ୍ୱାରା ଜସଲାମୀୟ ଶିକ୍ଷା ପ୍ରଚାର ପ୍ରସାର କରିବାର ମାର୍ଗ ସହଜ ଓ ସରଳ ହୋଇଯିବ । ଧର୍ମ ପ୍ରଚାର ନିମନ୍ତେ କହିବା କରିବା ମଧ୍ୟରେ ତାଳମେଳ ରହିବା ନିତ୍ୟାନ୍ତ ଆବଶ୍ୟକ । ଯଦି ଅମଳ କ୍ଷେତ୍ରରେ ସତ୍ୟତା ନାହିଁ ତେବେ ଲୋକେ ଧାର୍ମିକ ଶିକ୍ଷାକୁ ମଧ୍ୟ ମିଥ୍ୟା ମନେକରିବେ । ଅଲ୍ଲାଃଙ୍କ ଅସ୍ତ୍ରତ୍ୱ ଏକ ନିରାଚ ସତ୍ୟ । ଏହି ସତ୍ୟତାର ପ୍ରଚାର ପ୍ରସାର କରିବା ବର୍ତ୍ତମାନ ଆମର କର୍ତ୍ତବ୍ୟ ।

ହଜୁର ଅନୂର ଅ.ବ କହିଲେ- ଆଜି ( ୧୨ ରବିଉଲ୍ ଅଫ୍ଢୁଲ୍ ) ଯଦି ଆମେ ଆନୟିତ ଓ ଉତ୍ସାହିତ ହେଉ ତେବେ ହଜରତ ମହମ୍ମଦ ସ.ଆଙ୍କ ଚରିତ୍ର ମୁତାବକ ଅମଳ କରି ହେବା ଉଚିତ୍ । ଯେଭଳି (ଆମେ) ଉପାସନାର ସ୍ତରବୃଦ୍ଧି କରିବା ସେହିପରି (ଆମର) ଏକେଶ୍ୱରବାଦ ଉପରେ ପୂର୍ଣ୍ଣ ବିଶ୍ୱାସ ଓ ଉତ୍ତମ ଚରିତ୍ରର ସ୍ତରବୃଦ୍ଧି ହେବ । ଯଦି ଆମେ ଏହି ସ୍ତର ହାସଲ ନକରିବା ତେବେ ଆମ ଓ ଅନ୍ୟମାନଙ୍କ ମଧ୍ୟରେ କୌଣସି ପାର୍ଥକ୍ୟ ରହିବ ନାହିଁ । ସେହି ଲୋକମାନେ ଯେ ବିଭାଜିତ ହୋଇରହିଛନ୍ତି ଓ ଅସ୍ତ୍ରାୟୀ ଲିଡ଼ର୍ ତଥା ନାମକୁ ମାତ୍ର ମୌଲବି ବୋଲାଉଥିବା ଲୋକଙ୍କ ଅନୁକରଣ କରି ସାଧାରଣ ଲୋକମାନଙ୍କୁ ଅସୁବିଧାରେ ପକାଉଛନ୍ତି, ସେମାନଙ୍କ ଓ ଆମ ମଧ୍ୟରେ କୌଣସି ପାର୍ଥକ୍ୟ ରହିବ ନାହିଁ ଯଦି ଆମେ ହଜରତ ମହମ୍ମଦ ସ.ଆଙ୍କ ଉତ୍ତମ ଚରିତ୍ରକୁ ନିଜ ବାସ୍ତବ ଜୀବନରେ ସ୍ଥାନ ଦେବା ନାହିଁ । ହଜରତ ମସିହ ମଉଦ ଆ.ସଙ୍କର ବୟତ କରିବାର ଉଦ୍ଦେଶ୍ୟ ଏହି କି ଯେ, ପ୍ରତ୍ୟେକ କାୟମରେ ହଜୁର ସ.ଆଙ୍କର ନମୁନାକୁ ନିଜ ସମ୍ମୁଖରେ ରଖିବା । ଅଲ୍ଲାଃତାଲା ଆମ ସମସ୍ତଙ୍କୁ ଏହାର ଶକ୍ତି ପ୍ରଦାନ କରନ୍ତୁ

ଖୁତବାର ଶେଷରେ ହଜୁର ଅନୂର ଅ.ବ ଶ୍ରୀମତି ସଲ୍ମା ଗନି ସାହେବାଃ ଯେ କି ଫଲାତ୍‌ଲ୍‌ଫିଆ (ଆମେରିକା) ନିବାସୀ ଥିଲେ ତାଙ୍କ ଜନାୟାଃ ଗାଏବ ପାଠ କରିବାର ଘୋଷଣା କରିବା ସହିତ ତାଙ୍କ ଉତ୍ତମ ଚରିତ୍ରର ଚର୍ଚ୍ଚା ମଧ୍ୟ କଲେ ।

  
**Khulasa Khutba Juma Huzoor Anwar a.b.a**  
 1st December 2017